

જનસંપર્ક અધીકારી દ્વારા  
પોલીસ કમિશનરશ્રીની કચેરી, અમદાવાદ શહેર  
ટેલીફોન નંબર ૨૫૬૩૩૩૩૩  
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૨/૧૦/૨૦૧૭ ગુજ્ઞાર

અમદાવાદ શહેર પોલીસ સમાચાર

નશાબંધી ધારા હેઠળ ઝડપાયા :-

સમાચાર યાદી નં.૨૦૬૩/૧૭

શહેર પોલીસે ગઈકાલે નશાબંધી ધારા હેઠળ ૪૭ કેસ કરી, ૩૯ વ્યક્તિઓને ઝડપી, ૨૩૧ લીટર દેશી દારૂ, ૨૩૩ બોટલ ઈંગ્લીશ દારૂ, ૧ રિક્ષા અને ૧ કાર કબજે કરી હતી.

તકેદારીના પગલા હેઠળ ઝડપાયા:-

સમાચાર યાદી નં.૨૦૬૪/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૨૭૦ વ્યક્તિઓની અટકાયત કરી હતી. તેમજ પ્રોહી ૯૩ મુજબ પર વ્યક્તિઓની અને પાસા હેઠળ ૩ વ્યક્તિઓની અટકાયત કરી હતી.

છેતરપીડીની ફરીયાદ:-

સમાચાર યાદી નં.૨૦૬૫/૧૭

રામોલ: નટવરભાઈ મોહનભાઈ ચાવડા (રહે. વાચ ગામ ચાવડાવાસ તા.દસ્ક્રોઈ જિ.અમદાવાદ) એ રામોલ પોલીસ સ્ટેશન ખાતે નોંધાવી છે. તા.૧૦/૧૦/૧૭ સાંજના ૭/૩૦ વાગ્યાના સુમારે વસ્ત્રાલ રીંગરોડ મહેસુલ ભવનના કમ્પાઉંડમાં આરોપી (૧) ચેહરાજી મણાજી ઠાકોર (રહે. કણભા ઠાકોર વાસ તા.દસ્ક્રોઈ જિ.અમદાવાદ અને (૨) દિપકભાઈ ગૌસ્વામી (રહે.ગામ.કણભા તા.દસ્ક્રોઈ જિ.અમદાવાદ) એ ભેગા મળી નટવરભાઈને વિશ્વાસમાં લઈ દસ્તાવેજમાં સહી નહી કરી રૂપિયા ૯,૦૦,૦૦૦/- મેળવી લઈ છેતરપીડી કરી હતી. આ ગુનાની તપાસ પો.સ.ઇ.શ્રી પી ડી સોલંકી ચલાવે છે.

ઘરફોડ:-

સમાચાર યાદી નં.૨૦૬૬/૧૭

વસ્ત્રાપુર: આશીષભાઈ સન/ઓફ અભયકુમાર બાબરીયા (રહે. રામેશ્વર એપાર્ટમેન્ટ રાજપથ કલબ સામે બોડકદેવ) એ વસ્ત્રાપુર પોલીસ સ્ટેશન ખાતે નોંધાવી છે. તા.૧૦/૧૦/૧૭ કલાક ૩/૦૦ થી ૩/૪૫ વાગ્યા દરમ્યાન પકવાન ચાર રસ્તા પાસે આવેલ અશોક પાન પાર્લર નામની પોતાની દુકાન માંથી અગાઉ દુકાનમા કામ કરતો આરોપી સુનીલસીંગ વિરેનસીંગ ઠાકુર (રહે. અડાજણ સુરત) દુકાનમાં પ્રવેશ કરી જુદી જુદી કંપનીની સિગારેટ, તમાકુ, પરફ્યુમ, પર્સ, લાઇટર, કીચન તથા રોકડ રૂપિયા મળી કુલ રૂપિયા ૧,૫૬,૦૮૯/- મત્તાની ચોરી કરી લઈ ગયો છે. આ ગુનાની તપાસ પો.સ.ઇ.શ્રી જે.વી.ચુડાસમા ચલાવે છે.

ચોરી:-

સમાચાર યાદી નં.૨૦૬૭/૧૭

રામોલ: રાજુભાઈ ભેરુભાઈ મારવાડી (રહે. સનરાઈઝ પાર્ક દરબારનગર સી.ટી.એમ) એ રામોલ પોલીસ સ્ટેશન ખાતે નોંધાવી છે. તા.૧૦/૧૦/૧૭ રાતના ૧૧/૦૦ થી તા.૧૧/૧૦/૧૭ કલાક ૭/૦૦ વાગ્યા દરમ્યાન સી.ટી.એમ ચાર રસ્તા પાસે લીલા લીમડાવાળી મેલડી માતાના મંદીરમાથી ચાંદીના છત્તર કિંમત રૂપિયા ૧૭,૧૦૦/- અજાણી વ્યક્તિ ચોરી કરી લઈ ગઈ છે. આ ગુનાની તપાસ હે.કો.શ્રી મણીલાલ ચંદુભાઈ ચલાવે છે.

બેગ ઝુંટવી લઈ ગયા:-

સમાચાર યાદી નં.૨૦૬૮/૧૭

શહેરકોટડા: અશોકકુમાર હીરાનંદકીશન ચંદાની (ઉ.વ.૫૯) (રહે. નવદુર્ગા સોસાયટી એસ.ટી. વર્કશોપ સામે નરોડા પાટીયા નરોડા) તા.૧૦/૧૦/૧૭ રાતના ૧૦/૨૫ વાગ્યાના સુમારે કુબેશ્વર મહાદેવ નરોડા રોડ બીઆરટીએસ રોડ ઉપર કુબેશ્વર મહાદેવ મંદીર પહેલા કુબેરદાસની ચાલીની સામેથી એકટીવા ચલાવી પસાર થઈ રહ્યા હતા ત્યારે એક મોટર સાયકલ ઉપર આવેલ બે પુરૂષોએ અશોકભાઈના એકટીવાને લાત મારી પાડી દઈ રોકડ રૂપિયા ૧,૧૬,૦૦૦/-તથા જરૂરી દસ્તાવેજ સાથેની બેગ ઝુંટવી લઈ નાસી ગયા હતા. આ અંગેની ફરીયાદ અશોકકુમાર ચંદાણીએ શહેરકોટડા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ.શ્રી જે.વી.ચુડાજે એ બારોટ ચલાવે છે.

વાહન અકસ્માતમાં મૃત્યુ:

સમાચાર યાદી નં.૨૦૬૯/૧૭

રખિયાલ: અનિલપ્રકાશસિંગ રામઅવતારસિંગ રાજપુત (રહે.ગર્વમેન્ટ જી કોલોની સુખરામનગર રખિયાલ) એ રખિયાલ પોલીસ સ્ટેશન ખાતે નોંધાવી છે. તા.૧૧/૧૦/૧૭ સવારના ૧૦/૧૫ વાગ્યાના સુમારે અનિલપ્રકાશસિંગનો ભાણેજ યુવરાજસિંગ મહાવિરસિંગ રાજાવત (ઉ.વ.૧૬) બળિયાકાકા ચાર રસ્તા પાસે આવેલ બેંક ઓફ ઇન્ડિયાની સામેથી મોટર સાયકલ ચલાવી પસાર થઈ રહ્યો હતો ત્યારે લોડીંગ રિક્ષાના ચાલકે રિક્ષા પુરઝડપે અને બેદરકારીથી ચલાવી યુવરાજસિંગના મોટર સાયકલને ટક્કર મારતા યુવરાજસિંગને ગંભીર ઈજાઓ થતા તેનું મૃત્યુ નિપજયું હતુઆ ગુનાની તપાસ પો.સ.ઇ.શ્રી કે.જે.ચૌધરી ચલાવે છે.

દાઝી જતા મૃત્યુ:

સમાચાર યાદી નં.૨૦૭૦/૧૭

વેજલપુર: યુનુસભાઈ સનઓફ યુસુફભાઈ શેખ (ઉ.વ.૨૯) (રહે.ફઝલે રેહમાની સોસાયટી અનવર પાર્કની પાછળ જુહાપુર) તા.૩૦/૯/૧૭ કલાક ૧૨/૩૦ વાગ્યાના સુમારે પોતાના ઘરે ગેસનો બાટલો ફાટતા દાઝી ગયા હતા. સારવાર માટે વા.સા.હોસ્પિટલમાં દાખલ કરવામાં આવ્યા હતા. જ્યાં સારવાર દરમ્યાન તા.૧૧/૧૦/૧૭ કલાક ૧૦/૦૦ વાગે તેમનું મૃત્યુ નિપજયું હતું. આ અંગે વેજલપુર પોલીસે અકસ્માત મોત નોંધી આ અંગેની તપાસ પો.સ.ઇ શ્રી જી.જે ચાવડા ચલાવે છે.

કરંટ લાગતા મૃત્યુ:

સમાચાર યાદી નં.૨૦૭૧/૧૭

નિકોલ: નરેશભાઈ ખોડાભાઈ ગોહિલ (ઉ.વ.૫૫) (રહે. વણકરવાસ નિકોલ ગામ) તા.૧૦/૧૦/૧૭ સાંજના ૬/૩૦ વાગ્યાના સુમારે પોતાના ઘરે ઈલેક્ટ્રીક ઈસ્ત્રીથી કપડા પ્રેસ કરતા હતા ત્યારે વિજ કરંટ લાગતા સારવાર માટે દવાખાને લઈ જતા ફરજ પરના ડૉશ્રીએ તેમને મૃત જાહેર કર્યા હતા. આ અંગે નિકોલ પોલીસે અકસ્માત મોત નોધી આ અંગેની તપાસ હે.કો.શ્રી રામસિંહ ચેહરસિંહ ચલાવે છે.

અપમૃત્યુ:

સમાચાર યાદી નં.૨૦૭૨/૧૭

નરોડા: નરોડા દહેગામ રોડ સમુધ્ધી બિઝનેસ હબ ખાતે રહેતા અને ત્યાંજ કામ કરતા પ્રકુલ માનસર કટારા (ઉ.વ.૨૫) (મુળવતન-સુડાવ તા.કુશલગઢ બાસવાડા રાજસ્થાન) તા.૧૧/૧૦/૧૭ કલાક ૧૦/૦૦ વાગ્યાના સુમારે નરોડા દહેગામ રોડ સમુધ્ધી બિઝનેસ હબ ખાતે ત્રીજા માળેથી કામ કરતા નીચે પડી જતા માથાના ભાગે ગંભીર ઈજાઓ થતા સારવાર દરમ્યાન તેમનું મૃત્યુ નિપજયું હતું. આ અંગે નરોડા પોલીસે અકસ્માત મોત નોધી આ અંગેની તપાસ હે.કો.શ્રી ભીખાભાઈ જીવાભાઈ ચલાવે છે.

નિકોલ: ગણેશકુંજ રેસીડન્સી સંકલ્પ સ્કુલની સામે સાઈટ ઉપર રહેતા અને ત્યાંજ કામ કરતા રાજુ ઉર્ફે રાજેશ રસુલભાઈ ડામોર (ઉ.વ.૨૦) (મુળ વતન સેરાનાગલા તા.બાગીદરા જી .બાંસવાડા ,રાજસ્થાન) તા.૨/૧૦/૧૭ કલાક ૧૦/૦૦ વાગ્યાના સુમારે સાઈટ ઉપર પાચમાં માળે કડીયા કામ કરતા હતા ત્યારે પગ લપસી જતા નીચે પટકાઈ જતા ગંભીર ઈજાઓ થતા સારવાર હોસ્પીટલમાં દાખલ કરવામાં આવ્યા હતા. જ્યાં સારવાર દરમ્યાન તેમનું મૃત્યુ નિપજયું હતું. આ અંગેની તપાસ હે.કો.શ્રી શૈલેષભાઈ ચલાવે છે.

આત્મહત્યા:- :-

સમાચાર યાદી નં.૨૦૭૩/૧૭

ગોમતીપુર: લક્ષ્મીબહેન ડો/ઓ કાંતીભાઈ પટણી (ઉ.વ.૧૮) (રહે, પઠાણની ચાલી હરિભાઈ ગોદાણી પાસે ગોમતીપુર) એ અગમ્ય કારણસર તા.૫/૧૦/૧૭ સાંજના ૬/૦૦ વાગ્યાના સુમારે પોતાના ઘરે ગળેફાંસો ખાતા સારવાર માટે શારદાબેન હોસ્પીટલમાં દાખલ કરવામાં આવ્યા હતા. જ્યાં સારવાર દરમ્યાન તા.૧૧/૧૦/૧૭ નારોજ તેમનું મૃત્યુ નિપજયું હતું. આ અંગે ગોમતીપુર પોલીસે અકસ્માત મોત નોધી આ અંગેની તપાસ પો.સ.ઇ શ્રી એ.એ.રાઠવા ચલાવે છે.

નાયબ પોલીસ કમિશનર,  
કંટ્રોલરૂમ, અ'વાદ શહેર.  
પોલીસ કમિશનર વતી.